



Manzon Allah - tsira da amincin Allah su tabbata agare shi - ya umarce mu da abubuwa guda bakawai, kuma ya hanemu da abubuwa bakwai

Daga Bara'u dan Azib -Allah Ya yarda da shi - ya ce: Manzon Allah - tsira da amincin Allah su tabbata agare shi - ya umarce mu da abubuwa guda bakawai, kuma ya hanemu da abubuwa bakwai: Ya umarcemu da duba mara lafiya, da raka jana'iza, da gaida mai atishawa, da kuma kubutar da rantsuwa, ko mai rantsuwa, da taimakon wanda aka zalunta, da kuma amsawa mai gayyata, da yada sallama. Ya kuma hana mu yin zobe - ko sanya zoben zinare, da sha acikin abin sha na azurfa, da al-Mayathir, (Shi ne matakalar abunda ake sanyawa a shinfidar doki) da al-kissi (zabon Masar, nau'i ne na alhariri mai kauri) da kuma sanya alharini, da al-IstabraK (Alharini mai kauri) Dibaj (shi ma nau'i ne na alharini mai kauri).

[Ingantacce ne] [Bukhari da Muslim ne suka rawaito shi]

Annabi - tsira da amincin Allah su tabbata agare shi - ya umarci musulmai da dabi'u bakwai kuma ya hanesu dabi'u bakwai; waƙanda ya umarce su sune: Na farkonsu: Ziyarar mara lafiya. Na biyunsu: Raka jana'iza da tarayya ta hanyar yi mata sallah da kuma binneta, da yi mata addu'a. Na ukunsu: Yin addu'a ga wanda ya yi atishawa kuma ya godewa Allah, shi ne ace masa: Allah Ya yi maka rahama. Na huƙunsu: Kubutar da mai rantsuwa da kuma gasgata shi, ma'ana cewa da zai yi rantsuwa akan wani al'amari alhali kai kana da iko akan sanya shi kubutacce a cikinta to ka aikata; dan kada ka bar shi zuwa yin kaffara ta rantsuwar. Na biyardinsu: Taimakon wanda aka zalinta, ta hanyar taimaka masa da tunkuƙe abinda yake afka masa daga azzalimi gwargwadan iko. Na shidansu: Amsa gayyata zuwa walimar abin ci, kamar walimar angwanci, ko suna, ko waninsu. Na bakwansu: Yin sallama da yada da kuma amsata. Waƙanda kuma ya hanasu su ne: Na farkonsu: Sanya zobunan zinare da kuma yin ado da su. Na biyunsu: Shan abu a kwaryar azirfa. Na ukunsu: Zama akan Mayasir, sune shimfidun da ake sawa akan sirdin doki da kuma sirdin rakumi na alharaini. Na huƙunsu: Sanya tufafin da aka yi da kattantin da aka cakuda da alharini kuma ana ambatansa: (Alkisiyyu). Na biyardinsu: Sanya alharaini. Na shidansu: Sanya IstabraK, shi ne: Alharini mai kauri. Na bakwansu: Sanya Dibaj, shi ne: Mafi kyan nau'ikan alharini kuma mafi tsadarsu.

النجاة الخيرية
ALNAJAT CHARITY

